

San Pablo Filipos vũ'ejoopo pa'inare chũ'o tocha saosi'ea'me

Chũ'o saosi'ea'me

1 ¹ Chũ'ũ, Pablo, Timoteona'me, Jesucristo'te cho'oche cho'okainapi, mũsanũkonare Filipos vũ'ejoopo pa'inare Jesucristo'te cuasajũ jovosinajejũ Dios neenare ũcuanũkore ija'ova utija'ova tocha saome, mũsanũkonare chũ'ũnana'me ũcuanare cho'oche cho'okainare. ² Mai Ja'kũ Diona'me Maire Paakũ Jesucristoji mũsanũkona rekoñoõna re'oja'che pa'iche'te cho'okaijũna re'oja'che pa'ijũ'ũ.

Jesure cuasanare Pablo Diore sũekaiũ pa'isi'ere kuamũ

³ Mũsanũkona re'oja'che pa'iche'te cuasani chũ'ũ Cuasakũ'te Diore, "Re'orepamũ, Ja'kũ", chiiũ pa'ikũ'mũ chũ'ũ. ⁴⁻⁵ Mũsanũkonapi Repaũ'te apɛcuasarũmũpi irũmũjatũ'ka chekũna pãipi Jesucristo'te cuasache kũachũ'ore asajũ paapũ chini cuhama'ñe ja'me cho'okaiche'te cuasakũ mũsanũkonare sũekani si'arũmũ pojokũ sũekaiũ pa'ikũ'mũ chũ'ũ Repaũ'te. ⁶ Dios mũsanũkonare si'arũmũ na'a re'oja'che paapũ chini cho'okaiũ pa'i-mũ. Jesucristo jo'e raiumucusejatũ'ka Repaũ'ji cuhama'ñe cho'okaiũna mũsanũkona re'oja'che pa'ijũ, pi'niñetũ'ka cho'oju pa'ijache masimũ chũ'ũ. ⁷ Chũ'ũpi mũsanũkonare jã'aja'ñe cuasato rũa re'omũ. Mũsanũkona Diore ja'me re'oja'che cho'okaicojñonare, rũa chiiũ chũ'ũ rekocho oimũ. Chũ'ũ ivũ'e pãi chẽavũ'ere pa'iu chekũrũmũ chũ'ũpi ku'iu Jesucristo'te cuasache kũachũ'ore chũ'vakũ panijẽ'e mũsanũkonare ũcua oiũ pa'ija'mũ. ⁸ Jesucristoji oiũ cho'okaiũna chũ'ũ mũsanũkonare ũcuanũkore rũa oiũ ñaũache cuasache masimũ Dios. ⁹ Ũcuachi'a mũsanũkonapi sãĩñechi'a si'arũmũ na'a rũa oiũ Repaũ chũ'ojẽ'e na'a rũa masijũ re'oja'che pa'ima-sia'jũ chini Diore sũekaiũ pa'imũ chũ'ũ. ¹⁰ Jã'aja'ñe pani cuasa, "Iepi na'a re'omũ", chini masijũ si'arũmũ na'a rũa re'oja'che cho'oju Cristo jo'e rai-

rũmũjatũ'ka cu'achejẽ'e cho'oma'ñe re'oja'chechi'a cho'ojũ pa'ijanaa'me mũsanũkona. ¹¹Jesucristoji cho'okaiũna mũsanũkonapi re'oja'chere si'ache cho'ojũ pa'ito pãĩ ña Diore, “Rũa Re'okũji peore Masiũ'mũ mũ'ũ”, chiijũ pojojanaa'me.

Cristo chiiche cho'okaijũ pa'iche'te kũamũ

¹²Chũ'ũ majapãijana, ie masijũ'ũ: Chũ'ũpi si'ache cu'ache cho'ocojũõ-kũna pãĩ chura Jesucristo'te cuasache kũachũ'o na'a rũa jainũko asajũ pa'ime. ¹³Chũ'ũ Cristo neekũjekũ pãĩ chẽavũ'e pa'iche, pãĩ chũ'ũkũ vũ'e pa'inana'me chekũna pãĩ icheja pa'ina ũcuanũko masime. ¹⁴Ūcuachi'a mai majapãijana icheja pa'ina jainũko chũ'ũ pãĩ chẽavũ'e pa'iche'te ña, vajũchũche jo'kasõ Maire Paakũni Dioni na'a rũa cuasajũna Ūcuajũ cho'okaiũna Repaũ chũ'o na'a rũa chũ'vajũ pa'inaa'me.

¹⁵Pãĩ te'ena chekũna neere tũa paaũ chini cuasajũ ũcuachi'a chekũnare re'oja'che cho'ocheja'chere na'a rũa re'oja'che cho'ocojũõũ chini Cristo pa'iche'te chũ'vajũ pa'ime. Ūcuarepaa'me jã'a. Chekũnata'ni re'oja'che cho'oũũ chini cuasajũ chũ'vajũ pa'ime. ¹⁶Repãna re'oja'che cho'oũũ chini cuasajũ chũ'vana Diopi chũ'ũni ivũ'ere pãĩ chẽavũ'ere pa'ĩũ Cristo'te cuasache kũachũ'ore chũ'vaa'kũ chini jo'kaũna masijũ chũ'ũre cuasajũ pãire chũ'vajũ pa'ijũasome. ¹⁷Chekũnata'ni, ũcuarepa cho'omanajejũ te'ena re'oja'che cutucojũõũ chini Cristo pa'iche'te kũame. Ūcuachi'a chũ'ũni pãĩ chẽavũ'e pa'ĩkũni na'a rũa pa'ĩcu'ache cho'oũũ chini chũ'vame.

¹⁸Jã'ata'ni jã'a cuasama'mũ chũ'ũ. Re'oja'che cuasanapi jã'apãani ũcuarepa cho'omana chũ'vatojẽ'e Cristo pa'iche asame pãĩ. Jã'ajekũna pojomũ chũ'ũ. Ūcuachi'a iere masikũ jo'e na'a rũa pojoja'mũ chũ'ũ. ¹⁹Mũsanũkonapi Dioni cuasajũ sũekaijũna Jesucristo Rekochoji cho'okaiũna chũ'ũ cu'ache cho'ocojũõñe re'oja'che pani etajaija'mũ chũ'ũ. ²⁰Chũ'ũpi cho'oa'kũ chini Dios jo'kasi'ere vajũchũma'ñe masi cho'okũ pasa chiimũ chũ'ũ, pãipi chũ'ũ cho'oche'te ña, chũ'ũpi ũcuã vajũũ pa'itojẽ'e ũcuachi'a chuenisorujẽ'e Cristoni si'arũmũ pojojũ, “Rũa Masiũ'mũ mũ'ũ”, chiijũ masia'jũ chini. ²¹Chũ'ũ vajũũ pa'irũmũna Cristo chiichechi'a cho'o-kũ pojokũ pa'ija'mũ chũ'ũ. Chũ'ũpi jũnisoru na'a re'oja'che ti'jũjeja'mũ chũ'ũre. ²²Jã'ata'ni chũ'ũ na'a jeerũmũ vajũũ pani Repaũ'te na'a rũa cho'oche cho'okaiũ pa'ire'omũ. Jã'ajekũna chũ'ũ chẽajañejẽ'e vesũmũ. ²³Ka'chamajña chiimũ chũ'ũ. Jũnisorã chiimũ chũ'ũ, sani Cristona'me ai pasa chini. Jã'aja'ñepi na'a re'omũ chũ'ũre. ²⁴Jã'ata'ni chũ'ũpi vajũũ pa'ĩũ mũsanũkonare karache'te cho'okaiũ pa'ito na'a re'omũ. ²⁵Jã'are cuasakũ chũ'ũ na'a jeerũmũ pa'ijache masimũ. Pa'ĩũ cho'okaiũ pa'ija'mũ chũ'ũ mũsanũkonapi Dioni na'a masi cuasajũ, na'a rũa pojojũ paarpũ chini. ²⁶Jã'aja'ñejekũna chũ'ũpi mũsanũkonani jo'e ñara chini sakũna Repaũ'te na'a rũa pojojũ pa'ijanaa'me mũsanũkona.

27 Si'arumũ re'oja'chechi'a pa'ijũ Dios chũ'o Jesucristo pa'iche kũachũ'ore cuasana pa'iche pa'ijũ'ũ. Jã'aja'ñe pa'ito sani ñani ũcuachi'a mũsanũkona pa'iche'te rupũ asanijẽ'e masija'mũ chũ'u mũsanũkona re'oja'che pa'iche. Ũcuachi'a mũsanũkona ũcuate'e cuasajũ re'oja'che ja'me pa'ijũ chekũ-napi asa chẽa Dioni cuasajũ jovoal'jũ chini Repaũ chũ'o chũ'vaju pa'iche masija'mũ chũ'u. 28 Ũcuachi'a mũsanũkonare cuhenare jmamakarũjẽ'e vajũchũma'ñe Dios chũ'o chũ'vaju pa'iche masija'mũ chũ'u. Mũsanũkona jã'aja'ñe cho'оче repaũ cho'osojachena'me Diopi cho'okaiũna mũsanũkona pani etajani re'oja'che pa'ijachere ñomũ repaũ. 29 Cristo cho'okaisi'e-jekũna Dios maire Repaũ'te cuasachechi'a jo'kama'ñe Ũcuauũni cuasajũ Repaũ cho'ocojũnosijeja'che cu'ache cho'ocojũnojũ pa'iche jo'kasi'kũa'mũ. 30 Jã'ajekũna chũ'ũpi cu'ache cho'ocojũnokũna mũsanũkona aperũmũ ña-si'ena'me irũmũ asacheja'che cu'ache cho'ocojũnojũ pa'ijũasome.

Cristo Repaũ chũ'ũñe jo'kaso pãiu carũni rani pa'isi'ere kuamũ

2 1 Cristoji cho'okaiũna re'oja'che cho'o koka paame mũsanũkona. Repaũji oiu cho'okaiũna rekoñoapi re'oja'che pa'ime mũsanũkona. Ũcuachi'a Dios Rekochoji mũsanũkonani si'arumũ ja'me pa'iuũna chekũ-nare oijũ cuasame. 2 Jã'aja'ñejekũna ja'me re'oja'che pa'ijũ sãĩñechi'a oijũ re'oja'che cho'okaijũ ũcuate'e cuasajũ ũcuate'e cho'oũ chiijũ pa'ijũ'ũ. Jã'aja'ñe pa'ito rũa pojoja'mũ chũ'u. 3 Jmamakarũjẽ'e, "Na'a rũa masiũ'mũ chũ'u", chini chekũnani cajejaũ chini cuasama'ñe, "Ina chũ'ure na'a re'onaa'me", chiijũ cuasajũ pa'ijũ'ũ. 4 Te'eũjẽ'e meñechi'a cuasama'ñe chekũnare cuasajũ oijũ cho'okaijũ pa'ijũ'ũ.

5 Jesucristo cuasacheja'che re'oja'che cuasajũ pa'ijũ'ũ. 6 Ija'che paniasomũ Repaũ:

Dios Mamakũjekũ sũnaũmũre re'oja'che pa'iu chũ'ũkuta'ni chũ'ũñe jo'kaso raniasomũ Repaũ.

7 Repaũ paache re'oja'che jo'ka rani pãioji paona maija'iu pãiu ainee

rupũ cho'оче cho'okaiva'ũ pa'icheja'che paniasomũ Repaũ.

8 Pãiu pa'iu Re'okũta'ni, "Inare na'a re'okũ'mũ chũ'u", chiiima'ñe Pũka'kũ chũ'ũñe'te jachama'ñe cho'okũ chuenisoche vajũchũache'te

cu'ache cho'osina chuenisocheja'che kurusũẽ'verona chuenisoasomũ Repaũ.

9 Jã'ajekũna Dios Repaũ'te vaso sũnaũmũna jo'e mũa Ũcuauũna'me pãire ũcuauũkore chũ'ũa'kũ chini kueñe ñooasomũ.

10-11 Cheja pa'inana'me sũnaũmũ pa'inana'me vati toa pa'inapi Repaũni ũcuauũko vajũchũjũ, "Jesucristo peore Paakũji Masiũ'mũ", chiijũ masia'jũ chini

jo'kaasomꞫ Dios Repau'te Jesure.
 Jã'ajekuna Puka'ku Dios jã'aja'ñe cho'osi'ku rua pojocojñoku
 pa'imꞫ.

Jesure cuasana miañeja'ñe pa'iche'te kuamꞫ

12 Chu'Ɜ cuasana, musanukona chu'Ɜ chũ'ũñe asa jachama'ñe rua jee-
 rumꞫ cho'ojꞫ panicuhame. Jã'ata'ni chu'Ɜ ja'me pa'irumꞫchi'a cho'ojꞫ
 pa'ima'ñe chu'Ɜ peorumꞫjẽ'e ũcua na'a rua cho'ojꞫ pa'ijũ'Ɜ. Musanukona
 rekoñoãpi vajuchujꞫ peore cho'ore'ochetꞫ'ka cuhasoma'ñe masi cho'o-
 jꞫ pa'ijũ'Ɜ, pani etajani ja'me re'oja'che pañu chini. 13 Diao'mꞫ maire
 Cho'okaikꞫ. Maipi Repau chiiche'te re'oja'che cho'ouakuna cho'omasijꞫ
 cho'ojꞫ paarꞫ chini cho'okaimꞫ maire.

14 Peore musanukona cho'оче ke'rejꞫ cavama'ñe cho'ojꞫ pa'ijũ'Ɜ. 15 Mu-
 sanukonapi jã'aja'ñe pa'ito pãi musanukonare ña, “Cu'ache cho'ome ina”,
 chiimanejanaa'me re'oja'chechi'a pa'ijuna. Ūcuachi'a Dios chĩi pa'iche pa'ijꞫ,
 pãi si'ache rua tĩiñe cu'ache cho'ona pa'icheja pa'inata'ni jmamakaruñe'e
 cu'achejẽ'e cho'oma'ñe re'oja'che pa'ijũ'Ɜ. Repanare chijachejaja'che cu'ache
 pa'inani re'oja'che pa'inapi ja'me pa'ijꞫ chijachejare mal'ñoko miañeja'ñe
 re'oja'che cho'o ñojꞫ pa'ijũ'Ɜ. 16 Dios chu'o re'oja'che pa'iche kuachꞫ'ore
 cuasajꞫ chekunani kuajꞫ pa'ijũ'Ɜ. Jã'aja'ñe cho'ojꞫ pa'ito Cristo jo'e raiu-
 mucusena musanukona re'oja'che pa'isi'e rua pojoku kuaja'mꞫ chu'Ɜ,
 “Chu'vate'emanesi'ku'a'mꞫ chu'Ɜ repanare”, chini cuasakꞫ. 17 Jã'ata'ni
 chu'Ɜ musanukonare Repau'ni cuasajꞫ jovoal'jꞫ chini chu'vakꞫ chueniso-
 nijẽ'e ũcua pojoja'mꞫ, musanukonapi Repau'te cuasanajejꞫ pojojꞫ pa'ijuna.
 18 Jã'ajekuna chu'Ɜpi pojoku pa'iana musanukona ũcuaja'che pojojꞫ pa'ijũ'Ɜ.

Timoteona'me Epafrodito pa'iche'te kuamꞫ

19 Maire PaakꞫ Jesupi chiito Timoteo'te musanukona pa'ichejana na'mi
 saora chiimꞫ chu'Ɜ, musanukona re'oja'che pa'iche'te ñajani ra kuana
 asa vajura chini. 20 Chu'Ɜ cuasacheja'che musanukonare oiꞫ re'oja'che
 cho'okasa chini cuasakꞫ chekꞫ te'eujẽ'e peomꞫ. Timoteochi'aa'mꞫ chu'Ɜ
 cuasacheja'che musanukonare oiꞫ cuasakꞫ. 21 Chekuna ũcuauko repa-
 na chiichechi'a cuasajꞫ Jesucristo chiicheta'ni cuasamanaa'me. 22 Musan-
 ukona repau Timoteo re'oja'che pa'iche masime. Chu'una'me Jesucristo'te
 cuasache kuachꞫ'ore masi chu'vakꞫ puka'kure cho'okaicheja'che ja'me
 re'oja'che cho'okaiꞫ pa'iku'mꞫ repau chu'ure. 23 Jã'ajekuna chu'ure cho'o-
 jachere asa masi, teana musanukona pa'ichejana saora chiimꞫ chu'Ɜ
 repau'te. 24 Maire PaakꞫji chiito chu'urepauiꞫ ivu'e pãi chẽavũ'e na'mi
 eta musanukonare sani ñara chiimꞫ chu'Ɜ.

25 Ūcuachi'a chu'Ɜ cuasato mai majarpãiꞫja'iu'te Epafrodite musan-
 ukona pa'ichejana jo'e co'choche chiimꞫ. Musanukonapi chu'uni kuiraa'ku

chini repau'te raorena chekuna rua ũsetota'ni ũcua chu'una'me pa'iu Dios chu'o chu'vaku pa'imũ repau. ²⁶Musanukonare ũcuanukore rua oiũ ñara chiimũ repau. ũcuachi'a repau ravũ jũ'isi'e musanukona asasi'ere asa sumava'u pa'imũ repau. ²⁷Rua jũ'iu jũnisorasi'kua'mũ repau. Jã'ata'ni Diopi oiũ cho'okaiuna vajucuhasi'kua'mũ repau. Repau'techi'a oima'ñe chu'urejatu'ka oiũ cho'okaisi'kua'mũ Dios, chu'uni cu'ache ti'jñeuna suma'ñe pa'iva'uni na'a rua cu'ache ti'jñeuna suma'ñe cuasaku otare oiũ pa'imanea'ku chini. ²⁸Jã'ajekuna repau'te na'mi saora chiimũ chu'u musanukonapi ña pojoju pa'ijuna chu'ujẽ'e ũcuamakarũ sumava'u pasa chini. ²⁹Maire Paakuni cuasaku mai majapãiujai'ijekuna pojoju re'oja'che cho'okaijũ'u repau'te. Repau pa'icheja'che pa'inare ũcuanukore chiijũ pojoju pa'ijũ'u. ³⁰Cristoni cho'oche'te cho'okaiũ jũnisorasi'kua'mũ repau, musanukonare cho'okaicu'ache'te chu'uni rani cho'okaiũ.

Jesucristo chiiche masi cho'okaina pa'iche'te kuamu

3 ¹Chura, chu'u majapãijana, Maire Paakũji musanukonani paakuna pojoju pa'ijũ'u, chiimũ chu'u. Chu'u aperumũ i'kaku tochasi'ere musanukonapi jo'e asato re'omũ. Jã'ajekuna tocha ca'nasoma'ñe ũcuare i'kaku tochamũ chu'u.

²Ñarepaju pa'ijũ'u musanukonani jamuchai kokaneenaja'ñe pa'iju pã ca'ni chutoneenapi jĩkomu chã'tiro pa'ica'nirũ chũto tuacojñoñe chũ'unapi cacu'omaneajũ. ³Pãi Jesurejẽ'e cuasama'ñe rupũ sẽ'sevuchi'a circuncisión cho'ocojñoña Dios neenama'me. Maipi Dios Rekochoji cho'okaiuna Jesucristoni cuasaju jovo vajũ Dioni pojoju, "Rua vesũme chũkuna", chii-napi Dios neenaa'me. ⁴Sẽ'sevuchi'a re'oja'che cho'ojũ Dioni re'oja'che ja'me pa'ire'oto chu'u jã'ajamajñarũ cho'ocheji Repau'te rua re'oja'che ja'me pa'ira'amũ.

Jã'ajamajñarũ cho'okũ aineesi'kũjekũ pãi chu'u pa'iche'te ñato rua re'oja'che pa'ikũ'mũ chu'u. ⁵Israelpãijekũ ochorepaumucujña pa'ikũji jĩkora'murũ chã'tirũ pa'ica'nirũ chũto tuacojñoñosi'kua'mũ chu'u. Benjamĩvãijũjekũ hebreorepau'mũ chu'u. ũcuachi'a fariseopãijekũ Dios aperumũ chũ'u jo'kasi'e rua re'oja'che cho'okũ aineekũ pa'isi'kua'mũ chu'u. ⁶Dios chiiche'te cho'okaineekũ Jesure cuasanare tuha Repau'te cuasache'te ũsekũ vaiche chũ'ũkũ pa'isi'kua'mũ chu'u. ũcuachi'a Dios aperumũ chũ'u jo'kasi'e chu'ũre peore cho'ore'ochetu'ka masi cho'okũ pa'isi'kua'mũ chu'u.

⁷Peore jã'a chu'u aperumũ, "Rua re'omũ ie", chiiũ cuasasi'e irumũ Cristoni cuasaku, "Peoche'me jã'a", chiiũ cuasamũ chu'u. ⁸Chura, "Cheke peore peoche'me", chini cuasa, "Jesucristo'te chu'ũre Paakũ'te cuasachechi'aa'me re'oche", chiiũ cuasakũ'mũ chu'u. Na'a rua re'oja'chere chiiũ Repau'ni cuasaku jovo, cheke chu'uni chĩ'ca pa'icheja'che pa'iuña

peore sējososi'kua'mu chu'u. ⁹Cristona'me re'oja'che pasa chini cuasa-ku Repau'te jovosi'kua'mu chu'u. Aperumu Dios chu'u jo'kasi'ere te'eu cho'oku re'oja'che pa'ito karamu. Jā'ajekuna Diopi cho'okaiuna rua re'oja'che pasa chini jovosi'kua'mu chu'u. ¹⁰Cristo pa'iche'te na'a rua masira chiimu chu'u. Chuenisouna Repau'te Vasosi'kupi Peore Masiuji Diopi cho'okaiuna Cristo cu'ache cho'ocojñosi'kuta'ni ūcua re'oja'che paniasoma. Chu'u ūcuaja'che cu'ache cho'ocojñonijē'e Ūcuauji cho'okaiuna re'oja'che pasa chiimu chu'u. Repau chuenisosi'eja'che chuenisonijē'e chu'upi meñe Ūcuauñi isija'mu. ¹¹Jā'aja'ñe peore cho'ora chiū ūcuachi'a pāi jū'isina ūcuanuko vajurairumuna vajurasa chiimu chu'u.

Jesucristo chu'u jo'kasi'e masi cho'ochete kumu

¹²Dios chiiche cho'ochete chuta'a peore masi che'chema'mu chu'u. Re'oja'che pa'iche chuta'a karamu chu'ure. Jā'ata'ni che'cheneeku si'arumu na'a rua re'oja'che pa'iu pa'iku'mu chu'u, chu'upi cho'oa'ku chini Jesucristo jo'kasi'ere peore masi cho'ora chini. ¹³Asarepajū'u, chu'u majapāijana. Chu'u cuasato chu'ure jo'kasi'e cho'ochete chuta'a karamu. Jā'ata'ni aperumu pa'isi'eje'e cuasama'ñe re'oja'chere na'a rua cho'omasira chini re'oja'che cho'ocheti'a cuasaku pa'iku'mu chu'u. ¹⁴Chu'upi cho'oa'ku chini Dios jo'kasi'ere masi cho'o pi'nira chiimu chu'u. Jesucristo cho'okaisi'ejekuna Dios maini pojoku chēa isira chiiche'te re'oja'che koora chini peore cho'ore'ochetu'ka Repau chiiche'te cho'oku pa'imū chu'u.

¹⁵Maire ūcuanukore Diore masi cuasanare jā'aja'ñe cuasache pa'imū. Musanukonapi jā'aja'ñe cuasamana pa'ito Diopi che'choja'mu repare masia'ju chini. ¹⁶Mai che'chesi'e re'oja'che cho'ochete ūhasoma'ñe ūcua cho'ojū pañu.

¹⁷Asarepajū'u, chu'u majapāijana. Chekuna cho'ochete'che chu'u re'oja'che cho'ochete ña chēa ūcuaja'che cho'ojū pa'ijū'u. Ūcuachi'a chukuna musanukonare che'chosi'e asa chēa masi pa'ina pa'iche'te ñaju repa pa'icheja'che pa'ijū'u. ¹⁸Ie ruarepañoã kuasi'kua'mu chu'u musanukonare. Jā'ata'ni oiu jo'e ūcuare i'kamū chu'u. Pāi Jesucristo'te cuasana jainuko Repau kurususē'vero jūni ro'ikaisi'e cuhena pa'icheja'che pa'ijū Repau'te cuasamanaja'ñe cu'ache pa'ime. ¹⁹Icheja pa'ichechi'a cuasaju repa'chere uachechi'a vajuchache cho'ojū pojojū pa'inaa'me repa. Jā'aja'ñe pa'ijū cacu'a na'a rua cu'ache cho'ojū cho'osojanaa'me repa. ²⁰Maita'ni Dios pa'icheja canaa'me ai sani pa'ijanajeju. Maire Paaku Jesucristo repacheja caku rani maire sa re'oja'che paajachere pojojū cha'ame mai. ²¹Reparumu Repau peore Paakuji Masikujeku mai ca'nivūã re'oja'chechi'a pa'ivesuca'nivūã Repau ca'nivuja'ñe sañokaija'mu, maipi Repau ca'nivuja'ñe paaajū chini, jo'e jū'imaca'nivuji re'oja'che cho'o koka paaca'nivuja'ñe.

Si'arumũ pojoju pa'iche'te kuamũ

4 ¹Jã'ajekũna, chũ'u majapãijana, chũ'u oiu ñaache cuasana, cacu'ama'ñe ũcua Maire Paakũni masi cuasaju re'oja'che pa'ijũ pa'ijũ'u. Mũsanũkonare cuasaku rũa pojomũ chũ'u. Mũsanũkona re'oja'che pa'iche jã'a chũ'u masi cho'osi'e ro'ia'me.

²Evodiana'me Síntique'te ũcuamakaru cavaju paaru chini chũ'vamũ chũ'u, Maire Paakũni cuasaju majapãiromijanajeju re'oja'che ja'me paaru chini. ³Mũ'ũre, chũ'ũna'me Maire Paakũ'te cho'oche masi cho'okaikũ'te, cho'okaiũ pa'ijũ'u repanare re'oja'che ja'me paaru chini i'kamũ chũ'u. Repana romi ũcuachi'a chũ'ũre Jesucristo'te cuasache kũachũ'ore chũ'vakũna ja'me cho'okaisinaa'me, Clementena'me chekũna chũ'ũna'me cho'oche cho'osina. Repana ũcuauko Dios neephũro utija'ophũrona repa mami tochacojũosi'e paame, pa'iche mama pa'ina mami tochacojũosiphũrona.

⁴Maire Paakũji mũsanũkonani paakũna si'arumũ pojoju pa'ijũ'u. Jo'e ũcuare tochaku i'kara. Pojoju pa'ijũ'u. ⁵Pe'kerũ pa'ijũ pã chekũnare ũcuaukore re'oja'che cho'o ñoju pa'ijũ'u. Maire Paakũ jo'e na'mi raija'mũ. ⁶Jã'ajekũna mũsanũkonare cu'ache ti'jũejañe vaju chũma'ñe cuasaju Dionis'arumũ sũeju pa'ijũ'u. Repaũ cho'okaijachere cuasaju, "Re'orepamũ, Ja'ku", chiijũ mũsanũkona chiiche'te sũeju pa'ijũ'u Repaũ'te. ⁷Jã'aja'ñe cho'oto Dios mũsanũkona rekoñoãna re'oja'che pa'iche pãijẽ'e vesũche'te cho'okaija'mũ. Rekoñoãpi re'oja'che pa'ijũ cu'ache ti'jũetojẽ'e vaju chũjũ sũmana pa'imanejanaa'me mũsanũkona, Jesucristo'ji ja'me pa'ũna.

Re'oja'che cho'ochechi'a cuasaju pa'iche'te kuamũ

⁸Ūcuachi'a ie chũ'vamũ chũ'u mũsanũkonare, chũ'u majapãijanare: Peore re'oja'che pa'iche'te cuasaju pa'ijũ'u, ũcuarepa pa'iche, pojoju pa'iche, re'oja'che cutucojũñoũ, pe'kerũ pa'iche, rũhi'ũ cho'oche, pã oijũ pa'iche, re'oja'che cuasaju pa'ichena'me masi cho'oche. "Peore re'omũ ie", chiire'ochechi'a cuasaju pa'ijũ'u.

⁹Chũ'u mũsanũkonare che'chokũna asa chẽasi'e cho'oju pa'ijũ'u. Ūcuachi'a mũsanũkona chũ'u i'kache asasi'ena'me chũ'u cho'oche ñasi'ere ũcuaja'che cho'oju pa'ijũ'u. Jã'aja'ñe cho'oju pa'ito Dios mũsanũkonare jo'kama'ñe ja'me pa'ija'mũ, pã rekoñoã re'oja'che pa'iche ñiku.

Filipos vũ'ejoopo pa'ina Pablo'te kuri ñisi'ere kuamũ

¹⁰Aperũmũ mũsanũkona chũ'ũre oinata'ni cho'okaicu'akũna repaũmũ cho'okaimanesinapi chũ'ũni oijũ jo'e cho'okatena rũa pojokũ Maire Paakũ'te, "Re'orepamũ, Ja'ku", chiijũ pa'imũ chũ'u. ¹¹Chũ'u chiicheji karakũna jã'aja'ñe i'kama'mũ. Si'arumũ pojokũ pa'iche che'chesi'kũjekũ chũ'ũni ũcuauache ti'jũeto pojokũ pa'imũ chũ'u. ¹²Te'eñoã chũova'ũ pa'ũ

te'eñoã chũ'u chiiche cajejaiche paakũ'mũ chũ'u. Chũ'ũni ũcuauache ti'ljñeto pojokũ pa'imasimũ chũ'u. Chekũrũmũ chũ'ũpi ãu karama'ñe paani jã'apãani ãucuhava'u panijẽ'e pojokũ pa'imũ chũ'u. Chekũrũmũ cu'ama-jñarũã karama'ñe paani jã'apãani chũ'ũni ũcuauache karatojẽ'e pojokũ pa'imũ chũ'u, si'arũmũ pojokũ pa'imasikũjekũ. ¹³ Chũ'ũni ũcuauache ti'ljñeto Cristoji cho'okaiũna koka paamũ chũ'u. ¹⁴ Jã'ata'ni mũsanũkona chũ'ũre karache'te cho'okaijũ re'oja'che cho'osinaa'me.

¹⁵ Iere masime mũsanũkona: Chũ'u mũsanũkona pa'icheja Macedonia chejapi Jesucristo'te cuasache kuachũ'ore chũ'vajasa chini etarũmũ mũsanũkona Filipos vã'ejoopo pa'ijũ Jesure cuasakuanũpũchi'a kuri ïsinaa'me chũ'ũre. Chũ'u Dios chũ'o che'chos'i'ere cuasajũ, "Re'orepamũ", chiijũ cho'okaisinaa'me mũsanũkona. ¹⁶ Ũcuachi'a chũ'u Tesalónica vã'ejoopo pa'irũmũ chũ'ũre karache te'eñoã kuri raosinaa'me mũsanũkona. ¹⁷ Mũsanũkonapi ïsijũna kookũ pojomũ chũ'u. Kurineema'kuta'ni pojomũ chũ'u. Mũsanũkona chũ'ũre rupũ re'oja'che cho'okaijũ pa'iche ro'icojñõjañere cuasakũ pojomũ chũ'u. ¹⁸ Mũsanũkona chũ'ũni rakaã chini Epafrodítore raosi'ere kooũna chura karama'mũ chũ'ũre. Mũsanũkona chũ'ũre raosi'e peore koosi'kũjekũ cajejaichejatũ'ka paamũ chũ'u chura. Diopi ñato mũsanũkona chũ'ũre raosi'e Repaũni pojõjũ pãipi ma'ñare uõjũna ma'ñasũche vũocheja'che re'oja'che vũokũna pojomũ Repaũ. ¹⁹ Jã'ajekũna mũsanũkonare Ũcuajji chũ'u Cuasakũji Diopi kuirakũ mũsanũkonare karache'te peore ïsija'mũ. Jesucristo'te masi cuasanare re'oja'che karama'ñe si'ache ïsikũ pa'ikũ'mũ Repaũ.

²⁰ Mai Ja'kũ Dios mai Cuasakũni cuhasoma'ñe si'arũmũ pojõjũ, "Peore Masiũji rãa re'okũ'mũ mũ'u", chiijũ paũu mai. Jã'aja'ñe paãũ.

Tocha pi'ni chũ'o saosi'ea'me

²¹ Jesucristo'te cuasanajejũ Dios neenare ũcuauũkore chũ'o sa kuakaijũ'u. Mũsanũkonare mai majapãijana chũ'ũna'me pa'ina chũ'o saome. ²² Ijoopo pa'ina pãi Dios neena ũcuauũko chũ'o saome mũsanũkonare. Pãi chũ'ũkũ vũ'e cho'oche cho'okaina Jesure cuasana ũcuachi'a rãa chũ'o saome mũsanũkonare.

²³ Maire Paakũ Jesucristo'ji ũcuauũkore rekoñoãna pa'iche re'oja'che cho'okaaũ mũsanũkonapi re'oja'che paapũ chini. Jã'aja'ñe paãũ. Re'omũ.
Pablo